

உடன்படிக்கை... 28

2021-ஆம் ஆண்டு தேர்தலின்போது, கழக வேட்பாளர்கள் மற்றும் கூட்டணிக் கட்சி வேட்பாளர்களுக்கு ஆதரவு கேட்டு, தமிழ்நாடு முழுவதும் பிரச்சாரப் பயணம் செய்தார் நம் கழகத் தலைவர் மு.க.ஸ்டாலின் அவர்கள்.

மேற்கு மாவட்டங்களில் காங்கேயம், தாராபுரம், பல்லடம் ஆகிய தொகுதிகளில் பேசும்போது, ‘கழகத்தை அழித்துவிடுவோம்’ எனச் சூளுரைத்த வர்களுக்குப் பதிலடி கொடுத்தார்.

“கழகத்தை அழிக்க நினைத்தவர்கள் அழிந்து போயிருக்கிறார்களே தவிர, தி.மு.கவை யாராலும் அழிக்க முடியாதது. பேரறிஞர் அண்ணா காலத்தில் இருந்தே பார்த்து வருகிறோம். பல சுள்ளான்கள் இப்படிக்கிளம்பி இருக்கிறார்கள்” என்றார். கூடவே, அங்கு ஒரு வரலாற்றுத் தகவலையும் வாக்காளர்களுக்குப் பதிய வைத்தார்.

“1949-ஆம் ஆண்டு செப்டம்பர் மாதம் 17-ஆம் தேதி, கொட்டுகின்ற மழையில் ராபின்சன் பூங்காவில் பேரறிஞர் அண்ணா அவர்களால் தொடங்கி வைக்கப்பட்ட இயக்கம்தான் திராவிட முன்னேற்றக் கழகம். அவ்வாறு தொடங்கி வைக்கப்பட்ட போது அந்தக் கூட்டத்துக்குத் தலைமை தாங்கியவர் பெத்தாம்பாளையம் பழனிச்சாமி என்பது வரலாறு. அப்படிப்பட்ட பெத்தாம்பாளையம் பழனிச்சாமி அவர்கள் தலைமையில், அண்ணா அவர்களால் தொடங்கி வைக்கப்பட்ட தி.மு.க.வை வீழ்த்த எத்தனை தடைகள் வந்தாலும், இந்த இயக்கத்தை எவனும் தொட்டுக் கூடப் பார்க்க முடியாது என்பதை நான் அழுத்தம் திருத்தமாகக் குறிப்பிட விரும்புகிறேன்” என அந்தப் பகுதி வாக்காளர்களுக்கு மட்டுமல்லாமல், கழகத் தொண்டர்களுக்கும் வரலாற்றை நினைவூட்டினார்.

திடகாத்திரத் தொண்டர்

‘உடன்பிறப்பே’ என முத்தமிழறிஞர் கலைஞர் விளக்கும் முன்பே, அண்ணாவின் நெருக்கமான தம்பியாக கழகத்தைத் தோற்றுவிக்கும் அரும்பெரும் பணிகளில் தன்னைக் கரைத்துக் கொண்டவர் பெத்தாம்பாளையம் பழனிச்சாமி.

இன்றைய ஈரோடு மாவட்டத்தின், பெருந்துறை அருகே உள்ள சிறுதார்தான் பெத்தாம்பாளையம். அங்கு, செல்வாக்கான விவசாயக் குடும்பத்தில் பிறந்தவர் பழனிச்சாமி. ஈரோட்டுப் பகுத் தறிவுப் பாசறையில் கிடைத்த தொடர்புகளின் மூலம் திராவிடர் கழகச் செயல்பாடுகளில் இணைத்துக் கொண்டு தீவிரமாக ஈடுபட்டானார்.

விவசாயக் குடும்பத்தில் பிறந்தவர் என்பதால், வாட்டசாட்டமான உடல்வாகு கொண்டவர். அந்தக் காலகட்ட அரசியல் பிரச்சாரங்களுக்கு அந்த உடல்வாகும் ஒரு வசதியானது. மாட்டுவண்டிப் பயணம், பத்து, பதினைந்து

“திராவிடத்தின் எதிர்கால வேலைத் திட்டம் பற்றி பெத்தாம்பாளையம் பழனிச்சாமி தலைமையில், தோழர்கள் பேசுவார்கள்!”



நாய்கள் சூழ, பெத்தாம்பாளையம் சுற்று வட்டாரங்களில் அவரைப் பார்ப்பவர்களுக்கு இயல்பிலேயே அவரது குணத்தை அடையாளம் கண்டுகொள்ள முடியும். ஆனால், அவர் அதற்கு எதிர்மாறாக சீர்திருத்தம் பேசியவராக அறியப்படலானார்.

ஈரோட்டுப் பாசறையில் பேரறிஞர் அண்ணாவுடன் அறிமுகமானதும், அவரது வீச்சு இன்னும் அதிகமானது. கூடவே, அண்ணாவுடன் கொண்டிருந்த நட்பும் அவரது ஆளுமைக்குப் பலமாக இருந்தது. கோவை மாவட்ட திராவிடர் கழகத் தலைவராகவும், மாகாண நிர்வாக உறுப்பினராகவும் செயல்பட்டு வந்தார்.

கண்ணீர்த் துளிகளில் ஒன்று

1949-இல் திராவிடர் கழகத்தில் இருந்து அண்ணா தலைமையில் முக்கியப் பொறுப்பாளர்கள் விலகியபோது, அந்த நூற்று ஐம்பது பேரில் பெத்தாம்பாளையம் பழனிச்சாமியும் இருந்தார். கழகம் தொடங்கப்பட்ட செப்டம்பர் 17-ஆம் தேதி மேடையில் அவர்தான் தலைமை தாங்கினார். முன்னதாக நடைபெற்ற முக்கிய நிர்வாகிகள் ஆலோசனைக் கூட்டத்துக்கும் தலைமை வகித்தவர் பழனிச்சாமி. குறிப்பாக, அன்றைக்கு

தி.மு.க என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையைக் கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்த வகையில் இந்த வாரம், பெரியார்-அண்ணா-கலைஞருடன் பயணித்து கழகம் வளர்த்த **பெத்தாம்பாளையம் பழனிச்சாமி** அவர்களைப் பற்றிப் பார்ப்போம்.

ஒட்டப்பட்ட சுவரொட்டிகளிலும், விளம்பரங்களிலும் “திராவிடத்தின் எதிர்கால வேலைத் திட்டம் பற்றி பெத்தாம்பாளையம் பழனிச்சாமி தலைமையில், தோழர்கள் பேசுவார்கள்” என வரலாறு எழுதி வைத்துள்ளது.

அந்தக் கொந்தளிப்பான நாட்களில் ‘திராவிட நாடு’ எட்டில் அண்ணா எழுதுகிறார், “நமது வாழ்நாளிலேயே பெரியதோர் சோதனை இது. இதிலே நாம் காட்டும் தூய்மை, உறுதியைப் பொறுத்துத்தான் நாட்டின் எதிர்காலம் இருக்கிறது. சிந்தியுங்கள், சோர்ந்துவிட வேண்டாம் - தீர்மானியுங்கள் - அவசரம் வேண்டாம் - அஞ்சல், வெற்றி நமதே!” என எழுதியதுடன், அதன் கீழ் யாரெல்லாம் அணி திரங்கிறார்கள் என எழுதினார். அதில் முதல் பெயராக இருந்தது, ‘பெத்தாம்பாளையம் பழனிச்சாமி (கோவை நிர்வாக உறுப்பினர்)’ என்பதாகும்.

இப்படி கழகத்தின் கால்கோள் நிகழவை

மாநாடு நடைபெற்றது. அந்த மாநாட்டைத் தொடங்கிவைப்பவராகப் பங்கேற்றார் பழனிச்சாமி. கழக வரலாற்றில் மிகச் சிறப்பான இடத்தைப் பெற்ற இலக்கிய மாநாடாகக் கோவையில், 1950-ஆம் ஆண்டு முத்தமிழ் மாநாடு நடைபெற்றது. இரண்டு நாட்கள் நடைபெற்ற அந்த நிகழ்ச்சியை, மிகச் சிறப்பாக முன்னின்று நடத்தியவர் பழனிச்சாமி.

அந்தக் காலகட்டங்களில் கழகம் நடத்திய அனைத்துப் போராட்டங்களிலும் கோவைப் பகுதியை வீச்சாக இயக்குவதில் கழக முன்னோடிகளுடன் பழனிச்சாமியைக் களத்தில் பார்க்க முடியும். அரசியல் பற்று காரணமாகத் திருமணத்தில் ஈடுபாடு இல்லாதவராக இருந்த அவர், 1960-ஆம் ஆண்டு தனது அரசியல் இயக்கத்தோடு, உடல் இயக்கத்தினையும் நிறுத்திக் கொண்டார். எனினும், கழக முன்னோடிகளின் நெஞ்சங்களை விட்டு, அவர் அகலவில்லை என்பதைத்தான் கடந்த தேர்தல்

பெத்தாம்பாளையம் பழனிச்சாமி: அண்ணா எழுதிய முதல் பெயர்!

முன்னின்று நடத்தியவர் பழனிச்சாமி.

முக்கியமாக, கழகம் அன்று நடத்திய பொதுக் கூட்டத்துக்கான மொத்தச் செலவு ரூ.1,451. அதில் அண்ணா ரூ.1,000 வழங்க, மீதத் தொகையை ஐவர் வழங்கினர். அதில் ரூ.100 வழங்கி, கழகத்தின் முதல் செலவுக் கணக்கில் இடம்பிடித்தவர் பழனிச்சாமி. அப்போது அமைக்கப்பட்ட முதற் செயற்குழுவில் அவர் இடம்பெற்றார். சொல்லப்போனால், அந்தச் செயற்குழுவில் கழகத்தை 50 ஆண்டு காலம் கட்டிக்காத்த முத்தமிழறிஞர் கலைஞர் இடம்பெறவில்லை. பிரச்சாரக் குழு உறுப்பினராக நியமனம் செய்யப்பட்டிருந்தார்.

கழகக் கொடி ஏற்ற களம் கண்டவர்

அப்போதெல்லாம் கழகத்தில் உறுப்பினராக இணைய வேண்டும் என்றால் கடும் கட்டுப்பாடுகள் உண்டு. நினைத்த மாத்திரத்தில் எளிதில் இணைந்துவிட முடியாது. தவிர, ஓர் ஊரில் கழகத்தில் கொடி ஏற்ற வேண்டும் என்றால், சச்சரவுகள், சண்டைகளைச் சந்திக்க வேண்டும். அதை எதிர்கொள்ள முதலில் பழனிச்சாமியையும், மதியழகனையும் அண்ணா அனுப்பி வைப்பார் என நினைவுகளைப் பகிர்ந்து கொள்கின்றனர் கழக முன்னோடிகள். இருவரும் பார்ப்பதற்குத் திடகாத்திரமாக இருப்பதால், எதிராளிகள் புதுங்கிக் கொள்வார்களாம். இப்படித் தொடக்கக் காலத்தில் தனது உயிரையும் பொருட்படுத்தாமல் கழகம் வளர்க்க நின்றவர் பழனிச்சாமி.

கழகம் தொடங்கப்பட்ட பின்னர் அடுத்த நான்கு மாதங்களில் திருச்சியில் முதல் மாவட்ட

பிரச்சாரத்தில் கழகத்தின் இன்றைய தலைவர் எடுத்துச் சொன்னார்.

துள்ளி விளையாடிய தொட்டில்

2011-ஆம் ஆண்டு தேர்தல் நேரத்தில் முத்தமிழறிஞர் கலைஞரும் பெத்தாம்பாளையம் பழனிச்சாமி அவர்களை நினைவுகூர்ந்து இருந்தார். கோவையில் நடைபெற்ற பிரமாண்ட பொதுக்கூட்டத்தில் பேசிய அவர், தான் இளவயதில் கோவையில் தங்கி இருந்த நாட்கள் குறித்துக் குறிப்பிட்டார்.

“என் வாழ்க்கையில் ஓர் அங்கமாக இருந்த இடம், கோவையை எண்ணிப் பார்க்கும் போதெல்லாம், மகிழ்ச்சியான, சோகமான நிகழ்வுகள் என்னைத் தாக்குவதுண்டு. பேரறிஞர் அண்ணா கழகத்தைத் துவக்கியபோது அவருடன் இருந்த பெத்தாம்பாளையம் பழனிச்சாமி, சாதிக் பாட்ஷா, எஸ்.ஏ.ராஜமாணிக்கம், உடுமலை நாராயணன், சி.டி.தண்டபாணி ஆகியோர் அன்று இருந்தார்கள், இன்று இல்லை” எனத் தனது நினைவுகளைப் பகிர்ந்தவர், “கோவை திராவிடர் கழகத்தின் கோட்டை, கொள்கை வீரர்களின் கோட்டை, என்னைத் தாலாட்டிய தொட்டில், நான் துள்ளி விளையாடிய தாழ்வாரம்” என்றெல்லாம் நெகிழ்ந்து பேசினார்.

அந்த நினைவுகளை, அந்த வரலாற்றை, அந்தத் தொடர்ச்சியை மீட்டெடுப்பதே மேற்கு மண்டல கழகத்தினர் பெத்தாம்பாளையம் பழனிச்சாமிக்குச் செய்யும் மரியாதையாக இருக்கும்.

...துடிக்கும்

மோடியின் விபரீத பிரபலம்!



இந்தியா- பாகிஸ்தான் இடையிலான போட்டிகள் எல்லாம் குஜராத் மோடி மைதானத்தில் திட்டமிடப்பட்டுள்ளன.

இது போன்ற நடவடிக்கைகள் கிரிக்கெட்டை முழுக்க முழுக்க இந்து தேசியவாத அரசியல் கருவியாக மாற்றுவதற்கான மிகத் தீவிர முயற்சி என்று செப்டம்பர் மாத ‘கேரவன்’ ஆங்கில இதழ் விமர்சித்துள்ளது. அமித் ஷாவின் வாரிசான ஜெய் ஷா பி.சி.சி.ஐ. மூலம் எவ்வாறு கிரிக்கெட்டை காவியாக்க முயற்சிக்கிறார் என்று அந்த இதழ் விளக்குகிறது.

பிளாஷ்பேக்



தலைவரின் பொன் வரிகள்!

மிசா காலத்தில் கழகத்தில் நுழைந்து, 1978-ஆம் ஆண்டு மதுரை மாநகர் மாவட்ட மாணவர் தி.மு.க பொருளாளராக கழகப் பணியாற்றியவன் நான். அதைத் தொடர்ந்து கழகம் உட்கட்சி நெருக்கடியை சந்தித்த சமயத்தில், 1993-ஆம் ஆண்டு ஜூலை

25 அன்று நிர்வாகிகளைச் சந்தித்து ஆலோசிக்க தலைவர் கலைஞர் மதுரைக்கு வருகை தந்தார். அப்போது மாவட்டப் பிரதிநிதி என்ற முறையில் தலைவரை சந்தித்து சால்வை அணி வித்தேன். தலைவர் அவர்கள் சிரித்துக்கொண்டே “கொள்கைத் தடம் மாறாமல் விளங்கி, உன்னை வாழ்த்துகிறேன்” என்றார். தலைவரின் பொன் வரிகளைப் பின்பற்றி ஒருங்கிணைந்த மதுரை மாவட்ட அவைத் தலைவராகச் செயல்பட்டது என் வாழ்நாள் பேறு.

மா.அருணாச்சலம், மாவட்ட முன்னாள் அவைத் தலைவர், மதுரை புறநகர் மாவட்டம்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனம்பேட்டை, சென்னை-600 018. வாட்ஸ்அப் எண்: 90033-24473 மின்னஞ்சல் youthwing@dmk.in

கருவுலம்


திராவிடர் கழகக் கொடி!

1944-ஆம் ஆண்டு, ஆகஸ்ட் மாதம் நீதிக்கட்சியும் சுயமரியாதை இயக்கமும் இணைந்து, திராவிடர் கழகமாகப் பெயர் மாற்றம் பெற்றது. ‘திராவிடர் கழக உறுப்பினர்கள் அனைவரும் கருப்புச் சட்டை அணிய வேண்டும்’ என 1954-ஆம் ஆண்டு செப்டம்பர் மாதம் முடிவு செய்யப்பட்டது. திராவிடர் கழகம் தோன்றி, 20 மாதங்களுக்குப் பின்னர், 1946-ஆம் ஆண்டு ஏப்ரல் மாதம் கொடி முடிவானது. கருப்புத் துணியின் மத்தியில் வட்டமாக சிவப்புத் துணி தைத்த கொடி ‘திராவிடர் கழகக் கொடி’ என அறிமுகம் செய்யப்பட்டது.

திராவிடத்தால் வாழ்கிறோம்

276

எழுத்து : கோவி.வினின்
ஓவியம் : கி.சொக்கலிங்கம்



-வாழ்வோம்